

## సభాపర్వం - ఛత్తసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



## అథ శ్రీమహాభారతే సభాపర్వాంతర్గత అర్థాభిహరణపర్వణి

### అష్టాత్రింశోఽ ధ్యాయః

#### భీష్మ ఉవాచ

భోజరాజతనూజోఽపి కంసస్తాత యుధిష్ఠిర ।

అస్త్రజ్ఞానే బలే వీర్యే కార్తవీర్యసమోఽభవత్ ॥ 38-370 ॥

తస్య భోజపతేః పుత్రాద్ భోజరాజ్యవివర్ధనాత్ ।

ఉద్విజంతే స్మ రాజానః సుపర్ణాదివ పన్నగాః ॥ 38-371 ॥

చిత్రకార్ముకనిస్త్రింశవిమలప్రాసయోధినః ।

శతం శతసహస్రాణి పాదాతాస్తస్య భారత ॥ 38-372 ॥

అష్టౌ శతసహస్రాణి శూరాణామనివర్తినాం ।

అభవన్ భోజరాజస్య జాంబూనదమయధ్వజాః ॥ 38-373 ॥

స్ఫురత్కాంచనకక్ష్యాస్తు గజాస్తస్య యుధిష్ఠిర ।

తావన్త్యేవ సహస్రాణి గజానామనివర్తినామ్ ॥ 38-374 ॥

తే చపర్వతసంకాశాః చిత్రధ్వజపతాకినః ।

బభూవుర్భోజ రాజస్య నిత్యం ప్రముదితా గజాః ॥ 38-375 ॥

స్వలంకృతానాం శీఘ్రాణాం కరేణూనాం యుధిష్ఠిర ।

అభవద్ భోజరాజస్య ద్విస్తావద్ధి మహద్బలమ్ ॥ 38-376 ॥

షోడశాశ్వసహస్రాణి కింశుకాభాని తస్య వై ।

అపరస్తు మహావ్యూహాః కిశోరణాం యుధిష్ఠిర ॥ 38-377 ॥

ఆరోహవరసంపన్నః దుర్ధర్షః కేనచిద్బలాత్ ।

స చ షోడశసాహస్రః కంసభ్రాతృపురస్సరః ।

సునామా సదృశస్తేన స కంసం పర్యపాలయత్ ॥ 38-378 ॥

య ఆసన్ సర్వవర్ణాస్తు హయాస్తస్య యుధిష్ఠిర ।

సగణో మిశ్రకో నామ షష్టిసాహస్ర ఉచ్యతే ॥ 38-379 ॥

కంసరోషమహావేగాం ధ్వజానూపమహద్రుమామ్ ।

మత్తద్విపమహాగ్రాహం వైవస్వతవశానుగామ్ ।

శస్త్రజాలమహాఘోనాం సాదివేగమహాజలామ్ ॥ 38-380 ॥

గదాపరిఘపాతీనాం నానాకవచశైవలామ్ ।

రథనాగమహావర్తాం నానారుధిరకర్తమామ్ ।

చిత్రకార్ముకకల్లోలాం రథాశ్వకలిలసూదామ్ ॥ 38-381 ॥

మహామృధనదీం ఘోరాం యోధావర్తననిఃస్వనామ్ ।

కో వా నారాయణాదన్యః కంసహస్తా యుధిష్ఠిర ॥ 38-382 ॥

ఏష శక్రరథే తిష్ఠన్ తాన్యనీకాని భారత ।

వృధమద్భోజపుత్రస్య మహాభ్రాణీవ మారుతః ॥ 38-383 ॥

హత్వా కంసమమిత్రఘ్నః సర్వేషాం పశ్యతాం తదా ।

అభిషిచ్యోగ్రసేనం తం పిత్రోః పాదమవందత ॥ 38-384 ॥

తం సభాస్థం సహామాత్యం హత్వా కంసం సహాన్వయమ్ ।

మానయామాస మానార్హాం దేవకీం ససుహృద్గణామ్ ॥ 38-385 ॥

యశోదాం రోహిణీం చైవ అభివాద్య పునః పునః ।

ఉగ్రసేనం చ రాజానమ్ అభిషిచ్య జనార్దనః ॥ 38-386 ॥

ఏవమాదీని కర్మాణి కృతవాన్ వై జనార్దనః ।

ఉవాస కతిచిత్తత్ర దినాని సహలాయుధః ॥ 38-387 ॥

**ఇతి శ్రీమహాభారతే సభాపర్వాంతర్గత అర్ఘ్యాభిహరణపర్వణి**

**అష్టాత్రింశాధ్యాయే అష్టాదశశ్లోకాః**



### **సుభాషితమ్**

తమోఽధికారిణాం వీంద్ర దుఃఖం తు ప్రబలం స్మృతమ్ ।

జ్ఞానం తు సర్వథా తేషాం నాస్త్వేవ ఖగసత్తమ ॥

హరిణా పాపరూపేణ చాస్మిన్ గర్భే నిపాత్య హి ।

సర్వథా బాధ్యతే చేత్థం తస్మాత్పాపీ స అవ హి ॥

దుఃఖం తు బహులం తేషాం గర్భవాసాదిసమ్భవమ్ ।

దైత్యానాం తు యతా దుఃఖం తథా నాస్త్వేవ మిశ్రిణామ్ ॥



# శ్రీవేంకటేశ్వరస్వామి వారి



## గోవిందనామావళి

### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయేనమార్గేణ మహిం మహిశాః ।  
గోబ్రాహ్మణేభ్యశ్చభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

